

IL-MALTI

QARI LI TOHROG IL-GHAQDA }
TAL-KITTIEBA TAL-MALTI }

MARZU
1947

AKKADEMJI LETTERARJI

FL-AHHAR ta' dan in-numru ssibu rendikont ta' l-akkademja letterarja li sejhet il-'Ghaqda' taghna f' Dicembru li ghadda. Din l-akkademja rnexxiet wisq; fiha ngraw kitbiet fuq hafna frieghi letterarji, saru kommenti u diskussjonijiet u nittamaw li xi ftit tal-gid ma naqasx.

Nixt'equ li jitlaqqgħu aktar ta' sikwit minn dawn il-laqqhat akkademiċi, għax jekk is'ru bil-għaqal, minnhom jista' jtnissel gid mhux ftit għal-letteratura taghna u, barra dan, il-kittieba u l-awturi jkunu jistgħu jiltagħgu flimkien u hekk isiru jafu lil xulxin, jagħharfu aktar wieħed lil iehor u jifhmu tajjeb ix-xejriet li jqanqluhom fil-kitba tagħhom u ladarba l-kittieba jsiru jafu aktar lil xulxin, huma aktar jistmaw ix-xogħol ta' xulxin u jin-għiddu wieħed lejn l-iehor.

Imma b'ix dawn il-laqqhat akkademiċi jiswew xi haġa u mhux jisfgħu bħala wirja ta' foħrija biss, dawk li j'eħdu sehem fihom iridu jifhmu li huma jmorru hemm mhux biss b'ix juru għerfhom jew kemm jafu jiktbu, jew b'ix jiksbu ċapċip u t'fhir biss, iżda b'ix ilaqqgħu x-xogħlijiet tagħhom ma' ta' haddiehor, ixebbhuhom flimkien, iqisuhom ma' xulxin u hekk jagħzlu dak li hu tajjeb, jikxfu dak li hu hażin jew nieqes mill-gmiel, halli b'hekk jorqmu u jtejbu l-istil tagħhom.

Meta wieħed jaqra biċċa xogħol miktuba minnu, jiswielu hafna jekk issirlu kritika soda u bil-għaqal ta' dak ix-xogħol t'e-għu; dan jista' isir billi dawk li jkunu qegħdin jisimghu jgħidu x'jidhrilhom, isemmu fejn hu sabiħ u tajjeb, juru dak li minn għalihom hu dgħajjef, jagħzlu b'ejjeċ miġbudin bir-reqqa li titlob l-arti, u fuq kollox ifissru l-fehmiet tagħhom u jgħidu għalix jidhrilhom hekk, bil-ħlewwa kollha li trid il-ħbiberija.

Min diskussjonijiet bħal dawn joħorqu hafna tagħrif u taġ-ħlim li jiswew b'ix jifthu għajnejn il-kittieba, għax bosta drabi j'gri li l-kittieb minn rajh ma jagħrafu in-nuqqasijiet tiegħu nis-su, iżda meta jsib min jistaħlu għajnejh u ifiehm u bħala haħb. hu jara fejn u kif jista' jsewwi u jirranġa l-għeltijiet fil-kitba tiegħu.

Għax kull kittieb għandu stil għalih innifsu u dak l-istil hu l-espressjoni ta' bosta xejriet u tqanqiliet u għidiet moħbija fil-qalb u fir-ruħ ta' min jikteb. Meta Buffon, il-maġnuf kittieb Franciż, kiteb li "le style est l'homme même", ma satax johroġ b'haġa aktar qrib lejn is-sewwa, għax l-istil tal-kitba qisu għelm tal-kittieb. Issa, bħalma l-bniedem, bil-kelma t-tajba, tista' qjagħlu jbidel jew jinfatam minn xi għidiet mhux xierqa f'għemilu, hekk ukoll b'kelma lieżma u fejjieda, tista' tħajru jsewwi l-istil tiegħu, jongru u jorqmu halli jghollih, jersgħu u jghaddih għall-aħjar.

Iżda biex isehh dan li għedna, jinhtiegu żewġ hwejjeġ: l-ewwelnett jinhtieġ li l-kittieb ma jtnaffarx u ma jiżżarganx, iżda jumilja xi ftit ruħu u joqgħod għal parir tajjeb li jagħtuh hbieb jew mgħallmin tas-sengħa letterarja. Jekk wieħed flok ma jilqa' bit-tajjeb kelma għall-gid, jagħdab jew jieħu għalih, juri li ma jridx jiftaħ moħħu u għalhekk ix-xogħol tiegħu jibqa' mdardar u stagnat qisu ilma qiegħed f'għadira.

It-tieninett jinhtieġ li dawk li jmorru għal-laqqhat akkademici ma jmorrux biss bil-fehma li jmaqdru jew li jsibu x-xagħru fil-għajna; huma jridu jkollhom rieda tajba u qalb hanina, għandhom jagħdru xi nuqqasijiet u jagħalqu għajnejhom għal xi żball żgħir jew xi ntietef hief, għandhom jiftakru li biex wieħed jikteb xi haġa jrid jaħli żmien u hsieb mhux ftit u għal daqshekk haqqu min ifaħħru jew għallinqas haqqu min jafhulu għax-xogħol li johroġ. Min-naħa l-oħra dawk li jieħdu sehem f'akkademji letterarji ma għandhomx jinfexxu f'capċip u f'tifhir bla raj u hekk lill-awtur jimlewu rasu li hu jiswa aktar milli tassew haqqu.

Il-kritika trid tkun tal-haqq bla ma twaġġa l-qalb bit-tmaqdir iebes u bla ma tieħu r-ras bit-tifhir fieraqh.

Jekk iżommu f'rashom dan li għedna, dawk li jmorru għall-akkademji letterarji mhux biss iqgħaddu saġhtejn ta' hena u ta' fejda, iżda jkunu qeqgħdin iqħinu biex jagħmlu l-ħila lil bosta kittieba li hafna minnhom jieħdu l-ewwel xejra u jtkajru jippubblikaw l-opri tagħhom, wara li jmorru għal-laqqhat akkademici li jekk isiru kif imiSSHom isiru, jisfgħu ta' gid kbir lil-letteratura nazzjonali.